



(ஒன்பதாவது பாராளுமன்றம் - முதலாவது கூட்டத்தொடர்)

இல. 79.]

பாராளுமன்றம்

ஒழுங்குப் பத்திரம்

2021 ஜூன் 22, செவ்வாய்க்கிழமை, மு.ப. 10.00 மணிக்கு

வாய்மூல விடைக்கான வினாக்கள்

1.

26/2020

கௌரவ ஹேஷா விதானகே,— அரசாங்க சேவைகள், மாகாண சபைகள் மற்றும் உள்ளூராட்சி அமைச்சரைக் கேட்பதற்கு,— (2)

- (அ) (i) வேலையற்ற பட்டாதாரிகளை நேர்முகப் பரீட்சையொன்றின் மூலம் அரசு நிறுவனங்களில் பயிலுநர் பயிற்சிக்கு சேர்த்துக்கொள்வதற்கு 2020 ஆம் ஆண்டில் பிரசுரிக்கப்பட்ட பத்திரிகை விளம்பத்திரத்திற்கு அமைவாக விண்ணப்பங்களைச் சமர்ப்பித்த பட்டாதாரிகளின் எண்ணிக்கை எவ்வளவென்பதையும்;
- (ii) மேற்படி நேர்முகப் பரீட்சைக்காக தோற்றிய பட்டாதாரிகளின் எண்ணிக்கை, ஒவ்வொரு மாவட்டத்தின் அடிப்படையில் தனித்தனியே எவ்வளவென்பதையும்;
- (iii) நேர்முகப் பரீட்சையின் பின்னர் பயிற்சிக்கு சேர்த்துக்கொள்ளப்பட்ட பட்டாதாரிகளின் எண்ணிக்கை எவ்வளவென்பதையும்;

அவர் இச்சபையில் அறிவிப்பாரா?

- (ஆ) (i) குறித்த பயிற்சிக்கு சேர்த்துக்கொள்ளும் போது இப்பட்டாதாரிகள் வெளிவாரி மற்றும் உள்வாரி பட்டாதாரிகள் என்ற அடிப்படையில் வகைப்படுத்தலுக்கு உட்படுத்தப்பட்டுள்ளனரா என்பதையும்;
- (ii) ஆமெனின், சேர்த்துக்கொள்ளப்பட்ட வெளிவாரி பட்டாதாரிகளின் எண்ணிக்கை மற்றும் உள்வாரி பட்டாதாரிகளின் எண்ணிக்கை, ஒவ்வொரு மாவட்ட அடிப்படையில் தனித்தனியே எவ்வளவென்பதையும்;
- (iii) வெளிவாரி பட்டாதாரிகளுக்கு நியமனக் கடிதங்களை பெற்றுக்கொடுக்கும் போது சிக்கலான நிலைமை தோன்றியமைக்கான காரணங்கள் யாவையென்பதையும்;

அவர் இச்சபையில் அறிவிப்பாரா?

(இ) இன்றேல், ஏன்?

2.

277/2020

கௌரவ புத்திக பத்திரண,— கமத்தொழில் அமைச்சரைக் கேட்பதற்கு,— (1)

- (அ) (i) 2018 மற்றும் 2019 ஆம் ஆண்டுகளில் இலங்கையின் பப்பாளி உற்பத்தி ஒவ்வொரு வருடத்திற்கமைய வெவ்வேறாக எவ்வளவென்பதையும்;
- (ii) பப்பாளி உற்பத்தியினை அதிகரிப்பதற்கு நடவடிக்கைகள் மேற்கொள்ளப்பட்டுள்ளனவா என்பதையும்;
- (iii) ஆமெனில், அந் நடவடிக்கைகள் யாவை என்பதையும்;

அவர் குறிப்பிடுவாரா?

- (ஆ) (i) இலங்கையிலுள்ள பப்பாளி இனங்களின் எண்ணிக்கை எத்தனையென்பதையும்;
- (ii) இலங்கையில் பப்பாளி செய்கைக்கு உகந்த காலநிலை காணப்படுகின்ற மாவட்டங்களின் பெயர்கள் யாவை என்பதையும்;

அவர் குறிப்பிடுவாரா?

(2)

- (இ) (i) இலங்கை பப்பாளி இறக்குமதி செய்கின்றதா என்பதையும்;
- (ii) ஆமெனில், 2018 மற்றும் 2019 ஆம் ஆண்டுகளில் பப்பாளி இறக்குமதி செய்வதற்கு செலவிடப்பட்ட தொகை ஒவ்வொரு வருடத்திற்கமைய வெவ்வேறாக எவ்வளவென்பதையும்;
- (iii) இலங்கை பப்பாளி ஏற்றுமதி செய்கின்றதா என்பதையும்;
- (iv) ஆமெனில், 2018 மற்றும் 2019 ஆம் ஆண்டுகளில் பப்பாளி ஏற்றுமதியின் மூலம் பெறப்பட்ட வருமானம் ஒவ்வொரு வருடத்திற்கமைய வெவ்வேறாக எவ்வளவென்பதையும்;
- அவர் மேலும் குறிப்பிடுவாரா?
- (ஈ) இன்றேல், ஏன்?

3.

494/2020

கௌரவ சமிந்த விஜேசிறி,— நெடுஞ்சாலைகள் அமைச்சரைக் கேட்பதற்கு,— (1)

- (அ) (i) இலங்கை புகையிரதத் திணைக்களத்தின் பணியாட்டொகுதியில் அங்கீகரிக்கப்பட்டுள்ள சிற்றாழியர்களின் எண்ணிக்கை யாது என்பதையும்;
- (ii) இன்றளவில் அத்திணைக்களத்தில் பணியாற்றும் சிற்றாழியர்களின் எண்ணிக்கை யாது என்பதையும்;
- (iii) அந்தத் திணைக்களத்தில் இன்றளவில் காணப்படுகின்ற சிற்றாழியர்களுக்கான வெற்றிடங்களின் எண்ணிக்கை யாது என்பதையும்;
- (iv) அவ்வெற்றிடங்களை நியாயமான முறையில் நிரப்ப அமைச்சினால் எடுக்கப்படும் நடவடிக்கைகள் யாவை என்பதையும்;
- அவர் இச்சபையில் தெரிவிப்பாரா?
- (ஆ) இன்றேல், ஏன்?

4.

628/2020

கௌரவ துஷார இந்துனில் அமரசேன,— கமத்தொழில் அமைச்சரைக் கேட்பதற்கு,— (1)

- (அ) (i) குருநாகல் மாவட்டத்தில் அமைந்துள்ள அரசாங்க நெற் களஞ்சியசாலைகளின் எண்ணிக்கை எத்தனை என்பதையும்;
- (ii) அவை அமைந்துள்ள இடங்களின் பெயர்கள் யாவை என்பதையும்;
- (iii) மேற்படி ஒவ்வொரு நெற் களஞ்சியசாலையினதும் கொள்திறன் வெவ்வேறாக யாதென்பதையும்;
- (iv) 2015 ஆம் ஆண்டு தொடக்கம் இற்றைவரை மேற்படி ஒவ்வொரு நெற் களஞ்சியசாலையிலும் களஞ்சியப்படுத்தப்பட்டுள்ள நெல்லின் அளவு வெவ்வேறாக யாதென்பதையும்;
- அவர் இச்சபைக்கு அறிவிப்பாரா?
- (ஆ) (i) மேலே (அ) (i) இல் குறிப்பிடப்பட்டுள்ள நெற் களஞ்சியசாலைகளில் தற்போது பயன்படுத்தப்படாத நெற் களஞ்சியசாலைகள் உள்ளனவா என்பதையும்;
- (ii) ஆமெனில், அவற்றின் எண்ணிக்கை மற்றும் அவை அமைந்துள்ள இடங்கள் யாவையென்பதையும்;
- (iii) குருநாகல் மாவட்டத்தில் அமைந்துள்ள நெற் களஞ்சியசாலைகளிலிருந்து உச்சப்பயனை பெற்றுக் கொள்வதற்காக அமைச்சு மேற்கொள்ளவுள்ள வேலைத்திட்டம் யாதென்பதையும்;
- அவர் இச்சபையில் அறிவிப்பாரா?
- (இ) இன்றேல், ஏன்?

5.

722/2020

கௌரவ சாள்ஸ் நிர்மலநாதன்,— சுகாதார அமைச்சரைக் கேட்பதற்கு,— (2)

(அ) (i) மாவட்ட மக்களுக்கு சுகாதார சேவைகளை வழங்கும் மன்னார் மாவட்ட வைத்தியசாலையின் வெளிநோயாளர் பிரிவின் கட்டிடம் மிகவும் பழையானது எனவும்;

(ii) மேற்படி வைத்தியசாலையின் வெளிநோயாளர் பிரிவு மற்றும் அவசர சிகிச்சைப் பிரிவினை நிர்மாணிப்பதாக கடந்த காலத்தில் வாக்குறுதியளிக்கப்பட்ட போதிலும், இதுவரையில் அதன் நிர்மாணப்பணிகள் ஆரம்பிக்கப்படவில்லை என்பதையும்;

அவர் அறிவாரா?

(ஆ) மேற்படி நிர்மாணப் பணிகள் ஆரம்பிக்கப்படும் திகதி யாதென்பதை அவர் இச்சபைக்கு அறிவிப்பாரா?

(இ) (i) பெரும்பாலான மருத்துவ பரிசோதனைகள் இந்த வைத்தியசாலையில் மேற்கொள்ளப்படுவதில்லை என்பதையும்;

(ii) சீ.டீ.ஸ்கேன் (CT SCAN), நரம்பியல் (NEUROLOGY), தொண்டை, காது, மூக்கு (ENT), எலும்பியல் (ORTHOPAEDIC), புற்றுநோயியல் (ONCOLOGY), சிறுநீர்த் தொகுதி சார்ந்த நோயியல் (UROLOGY), சிறுநீரகவியல் (NEPHROLOGY), வாய், முக மற்றும் தாடை (OMF) ஆகிய துறைசார் பரிசோதனைகளை இந்த வைத்தியசாலையில் மேற்கொள்ள முடியாத ஒரு நிலை காணப்படுகின்றது என்பதையும்;

அவர் அறிவாரா?

(ஈ) மேற்படி துறைசார் பரிசோதனைகளை மீண்டும் மன்னார் மாவட்ட வைத்தியசாலையில் ஆரம்பிக்க முடியுமா என்பதையும் அவர் இச்சபைக்கு அறிவிப்பாரா?

(உ) இன்றேல், ஏன்?

6.

737/2020

கௌரவ இஷாக் ரஹுமான்,— அரசாங்க சேவைகள், மாகாண சபைகள் மற்றும் உள்ளூராட்சி அமைச்சரைக் கேட்பதற்கு,— (1)

(அ) (i) கல்னேவ நகரில் அமைந்துள்ள பேருந்து நிலையம் மகாவலி திட்டம் ஆரம்பிக்கப்பட்டதையடுத்து நிர்மாணிக்கப்பட்டதென்பதையும்;

(ii) மழை நாட்களில் மேற்படி பேருந்து நிலையம் பயணிகளுக்கு பயன்படுத்த இயலாததொரு நிலையில் உள்ளதென்பதையும்;

அவர் அறிவாரா?

(ஆ) மேற்படி பேருந்து நிலையத்தைத் திருத்துவதற்கு நடவடிக்கை மேற்கொள்ளப்பட்டுள்ளதா என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

7.

893/2020

கௌரவ நலீன் பண்டார ஜயமஹ,— வலுசக்தி அமைச்சரைக் கேட்பதற்கு,— (1)

(அ) (i) இலங்கையில் தற்போது காணப்படும் எண்ணெய் சுத்திகரிப்பு நிலையங்களின் எண்ணிக்கை யாது;

(ii) அவை ஆரம்பிக்கப்பட்டுள்ள திகதி மற்றும் அவற்றின் கொள்ளளவுகள் வெவ்வேறாக யாவை;

(iii) மேற்குறிப்பிட்ட எண்ணெய் சுத்திகரிப்பு நிலையங்களின் துணை உற்பத்திசார் கைத்தொழில்கள் யாவை;

(iv) புதிய எண்ணெய் சுத்திகரிப்பு நிலையமொன்றை ஆரம்பிப்பதற்கு நடவடிக்கை மேற்கொள்ளப்படுமா;

என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

8.

970/2020

கௌரவ எஸ்.எம்.எம். முஸ்ஸாரப்,— கடற்றொழில் அமைச்சரைக் கேட்பதற்கு,— (1)

- (அ) (i) இலங்கையில் அமைந்துள்ள மீன்பிடித் துறைமுகங்களின் மொத்த எண்ணிக்கை எத்தனையென்பதையும்;
- (ii) அம்பாறை மாவட்டத்தில் மீன்பிடித் துறைமுகங்கள் அமைந்துள்ளனவா என்பதையும்;
- (iii) அம்பாறை மாவட்டத்தில் மீன்பிடித் துறைமுகமொன்றை அமைப்பதற்கு பொருத்தமான இடங்கள் உள்ளன என்பதை அறிவாரா என்பதையும்;
- (iv) பொத்துவில் பிரதேசத்தில் மீன்பிடித் துறைமுகமொன்றை அமைப்பது தொடர்பாக முன்வைக்கப்படும் யோசனைகள் யாவை என்பதையும்;
- அவர் இச் சபைக்கு அறிவிப்பாரா?
- (ஆ) (i) இலங்கை கடற்றொழில் கூட்டுத்தாபனத்தின் கல்முனை பிராந்திய அலுவலகம் அதன் விநியோக நடவடிக்கைகளுக்கு மீன்களை பெற்றுக்கொள்ளும் பிரதேசங்கள் யாவை என்பதையும்;
- (ii) மேற்படி மீன்கள் கல்முனை மற்றும் மட்டக்களப்பு ஆகிய பிரதேசங்கள் தவிர வேறு பிரதேசங்களிலிருந்து பெறப்படுமாயின் அதற்கான காரணங்கள் யாவை என்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

9.

1199/2020

கௌரவ கே.பி.எஸ். குமாரசிறி,— கமத்தொழில் அமைச்சரைக் கேட்பதற்கு,— (1)

- (அ) (i) 2015 ஓகத்து மாதம் ஆட்சிக்கு வந்த நல்லாட்சி அரசாங்கம் கொள்வனவு செய்துள்ள ஒட்டுமொத்த நெல்லின் அளவு கிலோகிராம்களில்;
- (ii) மேற்படி நெல் கிலோகிராம் ஒன்றின் கொள்வனவு விலை;
- (iii) அவ்வாறு கொள்வனவு செய்துள்ள நெல்லில் விலங்குத் தீனிக்காக விற்பனை செய்துள்ள அளவு கிலோகிராம்களில்;
- (iv) மேற்படி நெல் கிலோகிராம் ஒன்றின் விற்பனை விலை;
- (v) மேலே (iii) இல் குறிப்பிடப்பட்டுள்ள நெல் , விலங்குத் தீனிக்காக விற்பனை செய்யப்பட்டதன் காரணமாக ஏற்பட்டுள்ள நட்டம்;
- எவ்வளவு என்பதை அவர் இச்சபைக்கு அறிவிப்பாரா?
- (ஆ) இன்றேல், ஏன்?

10.

1363/2020

கௌரவ ஜோன் செனெவிரத்ன,— கல்வி அமைச்சரைக் கேட்பதற்கு,— (1)

- (அ) (i) வண.உடவலவே அமரவன்ச தேரர் 2008.11.06 ஆம் திகதி இர/போப்பிட்டிய வித்தியாலயத்தில் உதவி ஆசிரியராக சேவையாற்றினார் என்பதையும்;
- (ii) மேற்படி தேரர் பொய்யான துஷ்பிரயோகக் குற்றச்சாட்டின் அடிப்படையில் கைது செய்யப்பட்டு விளக்கமறியலில் வைக்கப்பட்டதன் காரணமாக அவரது பணி தடைசெய்யப்பட்டு சேவை முடிவுறுத்தப்பட்டதென்பதையும்;
- (iii) இது தொடர்பாக தாக்கல் செய்யப்பட்ட வழக்கு விசாரணையில் வண. அமரவன்ச தேரர் குற்றவிடுதலை செய்யப்பட்டு விடுவிக்கப்பட்டதன் காரணமாக இடையறாத சேவையுடன் மீண்டும் சேவையில் அமர்த்தப்பட்டுள்ளார் என்பதையும்;
- (iv) ஆயினும், இதுவரை மேற்படி தேரருக்கு நிலுவைச் சம்பளம் செலுத்தப்படவில்லையென்பதையும்;
- அவர் அறிவாரா?

- (ஆ) (i) மேற்படி தேரரின் நிலுவைச் சம்பளம் செலுத்தப்படுமா என்பதையும்;
(ii) வண. அமரவன்சு தேரருக்கு எதிராக ஒழுக்காற்று விசாரணை நடத்தப்பட்டு ஒழுக்காற்றுக் கட்டளை வழங்கப்படவில்லையென்பதால் மேற்படி தேரருடன் நியமனம் பெற்ற ஏனைய உதவி ஆசிரியர்களின் நியமனங்கள் நிரந்தரமாக்கப்பட்ட திகதியாகிய 2012.03.31 ஆம் திகதி தொடக்கம் வண. அமரவன்சு நியமனத்தையும் நிரந்தரமாக்குவதற்கு நடவடிக்கை எடுக்கப்படுமா என்பதையும்;

அவர் குறிப்பிடுவாரா?

- (இ) இன்றேல், ஏன்?

பிரேரணை முன்னறிவித்தல்களும் தினப்பணிகளும்

* 1.

இலங்கை காணி அபிவிருத்தி கூட்டுத்தாபனம் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 2.

காணி அமைச்சர்,— காணி எடுத்தற் சட்டத்தின் கீழ் ஒழுங்குவிதிகள்,— (460 ஆம் அத்தியாயமான) 1950 ஆம் ஆண்டின் 9 ஆம் இலக்க காணி எடுத்தற் சட்டத்தின், 63(2)(ஊ) பிரிவின் கீழ் காணி மற்றும் காணி அமைச்சரால் ஆக்கப்பட்டு, 2021 மார்ச் 18 ஆம் திகதிய 2119/56 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.06.08 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 3.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— உள்நாட்டு திறைசேரி உண்டியல் கட்டளைச் சட்டத்தின் கீழ் தீர்மானம்,— இதற்கு முன்னரான தீர்மானத்தின் மூலம் அதிகாரமளிக்கப்பட்ட தொகைக்கு மேலதிகமாக ரூபா 1,000,000,000,000 ஐ விஞ்ஞாத தொகையொன்றை இலங்கையில் இலங்கை அரசாங்கத்தின் திறைசேரி உண்டியல்களை வெயிடுவதன் மூலம் கடனைப் பெறுவதற்கும், அதன் பொருட்டு (417 ஆவது அத்தியாயம்) உள்நாட்டு திறைசேரி உண்டியல் கட்டளைச்சட்டத்தின் 2(1) ஆம் பிரிவின் கீழ் தேவையான சகல அதிகாரங்களையும் நிதி அமைச்சருக்கு வழங்குவதற்கும் இப்பாராளுமன்றம் தீர்மானிக்கிறது.

(அமைச்சரவையின் அங்கீகாரம் பெறப்பட்டுள்ளது.)

* 4.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— இறக்குமதி மற்றும் ஏற்றுமதி (கட்டுப்பாட்டு) சட்டத்தின் கீழ் ஒழுங்குவிதிகள் (இல.1),— 1985 ஆம் ஆண்டின் 48 ஆம் இலக்கச் சட்டத்தின் மூலமும் 1987 ஆம் ஆண்டின் 28 ஆம் இலக்கச் சட்டத்தின் மூலமும் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி மற்றும் ஏற்றுமதி (கட்டுப்பாட்டு) சட்டத்தின் 4(1) மற்றும் 14 ஆம் பிரிவுகளுடன் சேர்த்து வாசிக்கப்பட வேண்டிய அச்சட்டத்தின் 20 ஆம் பிரிவின் கீழ், நிதி அமைச்சரால் ஆக்கப்பட்டு, 2021 ஏப்ரல் 23 ஆம் திகதிய 2224/43 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.06.08 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 5.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— இறக்குமதி மற்றும் ஏற்றுமதி (கட்டுப்பாட்டு) சட்டத்தின் கீழ் ஒழுங்குவிதிகள் (இல.2),— 1985 ஆம் ஆண்டின் 48 ஆம் இலக்கச் சட்டத்தின் மூலமும் 1987 ஆம் ஆண்டின் 28 ஆம் இலக்கச் சட்டத்தின் மூலமும் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி மற்றும் ஏற்றுமதி (கட்டுப்பாட்டு) சட்டத்தின் 4(1) மற்றும் 14 ஆம் பிரிவுகளுடன் சேர்த்து வாசிக்கப்பட வேண்டிய அச்சட்டத்தின் 20 ஆம் பிரிவின் கீழ், நிதி அமைச்சரால் ஆக்கப்பட்டு, 2021 ஏப்ரல் 23 ஆம் திகதி 2224/44 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.06.08 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமா.

(அமைச்சரவை அங்கீகாரம் பெறப்பட்டுள்ளது.)

* 6.

நிதி அமைச்சர்,— குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் கீழ் கட்டளை,— 2013 ஆம் ஆண்டின் 2 ஆம் இலக்க, குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் 7(2) ஆம் பிரிவின் கீழ் நிதி அமைச்சரால் ஆக்கப்பட்டு, 2020 திசம்பர் 23 ஆம் திகதி 2207/6 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.03.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமா.

* 7.

நிதி அமைச்சர்,— காணாமற்போன ஆட்கள் பற்றிய அலுவலகத்தின் உறுப்பினர்களுக்கான சம்பளம் மற்றும் கொடுப்பனவுகளை திருத்தம் செய்தல்,— 2016 ஆம் ஆண்டின் 14 ஆம் இலக்க காணாமற்போன ஆட்கள் பற்றிய அலுவலகம் (தாபித்தலும், நிருவகித்தலும் மற்றும் பணிகளை நிறைவேற்றுவதும்) சட்டத்தின் II ஆம் பகுதியின் 10(1) பிரிவின் மூலம் காணாமற்போன ஆட்கள் பற்றிய அலுவலகத்துக்கு அளிக்கப்பட்டுள்ள தத்துவங்கள் மற்றும் பணிகளை நிறைவேற்றுவதற்காக மேற்படி ஏற்பாடுகளின் கீழ் தாபிக்கப்பட்டுள்ளதுடன், மேற்படி சட்டத்தின் 4(1) மற்றும் 6 ஆம் பிரிவினால் உறுப்பினர்கள் 07 பேர் நியமனம் செய்யப்பட்டுள்ளார்கள் என்பதுடன், அதன் உறுப்பினர் ஒருவர் அவ் அலுவலகத்தின் தவிசாளராக நியமனம் செய்யப்பட்டுள்ளதனாலும்;

மேற்படி அலுவலர்களுக்கு 2016 ஆம் ஆண்டின் 14 ஆம் இலக்க சட்டத்தின் 20 ஆம் பிரிவுக்கு அமைய பாராளுமன்றத்தினால் தீர்மானிக்கப்படுகின்ற சம்பளத்தை செலுத்துவதற்கு மற்றும் அதனை திரட்டிய நிதியத்திற்கு பொறுப்பிக்கப்படுதல் வேண்டும் என்று குறிப்பிடப்பட்டுள்ளதனாலும்;

18/0689/705/001 ஆம் இலக்க மற்றும் 2018.06.05 ஆம் திகதி திருத்திய அமைச்சரவைத் தீர்மானத்தின் மூலம் வழங்கப்பட்ட அங்கீகாரம் மற்றும் 2018.09.04 ஆம் திகதி பாராளுமன்றத்தில் நிறைவேற்றப்பட்ட பிரேரணையின் அடிப்படையில் காணாமற்போன ஆட்கள் பற்றிய அலுவலகத்தின் தவிசாளருக்கு ரூபா 100,000/- ஆன மாதாந்தக் கொடுப்பனவும், மாதாந்தத் தொலைபேசிக் கொடுப்பனவாக ரூபா 10,000/- உம் மற்றும் மாதாந்த எரிபொருள் கொடுப்பனவாக லீற்றர் 225 இற்கும், மேற்படி அலுவலகத்தின் உறுப்பினர்களுக்கு 75,000/- ஆன மாதாந்தக் கொடுப்பனவும், மாதாந்தத் தொலைபேசிக் கொடுப்பனவாக ரூபா 8,000/- உம் மற்றும் வீட்டிலிருந்து அலுவலகத்திற்கு உள்ள தூரத்தின் அடிப்படையில் 350 கி.மீ. வரை ரூ. 25,000/- அல்லது கி.மீ. 350 அல்லது அதற்கு மேற்பட்ட தூரத்திற்கு ரூபா 50,000/- ஆன மாதாந்தப் போக்குவரத்துக் கொடுப்பனவிற்கும் உரித்துப் பெறுவதனாலும்;

நிதி அமைச்சரின் கீழுள்ள இழப்புக்கான எதிரீடுகள் பற்றிய அலுவலகத்தின் உறுப்பினர்களுக்கு சம்பளத்தை தீர்மானிப்பது பாராளுமன்றமாகும் என்பதுடன், 2019.09.20 ஆம் திகதி நிறைவேற்றிக் கொள்ளப்பட்ட பிரேரணைக்கு அமைய மேற்படி அலுவலர்களின் சம்பளம் திருத்தம் செய்யப்பட்டு அதிகரிக்கப்பட்டுள்ளதனாலும்;

காணாமற்போன ஆட்கள் பற்றிய அலுவலகத்தின் தவிசாளர் உள்ளிட்ட உறுப்பினர்களுக்கும் 2016 ஆம் ஆண்டின் 14 ஆம் இலக்க காணாமற்போன ஆட்கள் பற்றிய அலுவலகம் (தாபித்தலும், நிருவகித்தலும் மற்றும் பணிகளை நிறைவேற்றுவதலும்) சட்டத்தின் 20 ஆம் பிரிவுக்கு அமைய 2020.11.30 ஆம் திகதி முதல் சம்பளம் மற்றும் கொடுப்பனவுகளை பின்வருமாறு செலுத்தத் தீர்மானிப்பதற்கு பாராளுமன்றத்திற்கு சமர்ப்பிப்பதற்கு அமைப/21/0362/330/022 மற்றும் 2021.03.08 ஆம் திகதிய அமைச்சரவை தீர்மானத்தின் மூலம் அங்கீகாரம் வழங்கப்பட்டுள்ளதனாலும்:—

- (அ) காணாமற் போன ஆட்கள் பற்றிய அலுவலகத்தின் தவிசாளருக்கு மாதாந்தக் கொடுப்பனவாக தற்போது பெற்றுக் கொடுக்கப்படுகின்ற எரிபொருள் மற்றும் தொலைபேசி கொடுப்பனவுகளுக்கு மேலதிகமாக ரூபா 100,000/- இலிருந்து ரூபா 135,000/- ஆக அதிகரித்துச் செலுத்துவதற்கும்;
- (ஆ) தவிசாளரின் உபயோகத்திற்கு உத்தியோகபூர்வ வாகனமொன்று பெற்றுக் கொடுக்கப்படாத சந்தர்ப்பங்களில் PED 1/2015(i) ஆம் இலக்க பொதுத் தொழில்முயற்சிகள் சுற்றறிக்கையில் குறிப்பிடப்பட்டுள்ளவாறு தவிசாளரின் சொந்த வாகனத்தை கடமைகளுக்குப் பயன்படுத்துவதற்காக ரூபா 50,000/- ஆன மாதாந்தக் கொடுப்பனவைச் செலுத்துவதற்கும்; மற்றும்
- (இ) காணாமற் போன ஆட்கள் பற்றிய அலுவலகத்தின் உறுப்பினர்களுக்கான மாதாந்தக் கொடுப்பனவை தற்போது பெற்றுக் கொடுக்கப்படுகின்ற எரிபொருள் மற்றும் தொலைபேசி கொடுப்பனவுக்கு மேலதிகமாக ரூபா 75,000/- முதல் ரூபா 90,000/- ஆக அதிகரித்துச் செலுத்துதல்.

இதற்கமைய, 2016 இன் 14 ஆம் இலக்க காணாமற்போன ஆட்கள் பற்றிய அலுவலகம் (தாபித்தலும், நிருவகித்தலும் மற்றும் பணிகளை நிறைவேற்றுவதலும்) சட்டத்தின் 20 ஆம் பிரிவுக்கு அமைய காணாமற்போன ஆட்கள் பற்றிய அலுவலகத்தின் தவிசாளர் உள்ளிட்ட உறுப்பினர்களுக்கு அரசாங்க திரட்டிய நிதியத்திற்கு பொறுப்பிக்கப்படுமாறு மேலே குறிப்பிடப்பட்டுள்ள மாதாந்த சம்பளங்கள் மற்றும் கொடுப்பனவுகளைச் செலுத்த வேண்டுமென இப்பாராளுமன்றம் பிரேரணை நிறைவேற்றுவதாக.

* 8.

தேருநர்களைப் பதிவுசெய்தல் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 9.

வேலையாளர்களின் தேசிய குறைந்தபட்ச வேதனம் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 10.

குற்றவியல் நடவடிக்கைமுறை சட்டக்கோவை (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 11.

கொரோனா வைரஸ் தொற்று (கொவிட்-19) (தற்காலிக ஏற்பாடுகள்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 12.

சித்திரவதை மற்றும் வேறு கொடூரமான, மனிதாபிமானமற்ற அல்லது கீழ்த்தரமாக நடத்துதல் அல்லது தண்டித்தல் என்பவற்றுக்கெதிரான சமவாயம் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 13.

ஜெனரல் சேர் ஜோன் கொத்தலாவலை தேசிய பாதுகாப்புப் பல்கலைக்கழகச் சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 14.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— 2015 சனவரி மாதம் 08 ஆம் திகதியிலிருந்து 2019 நவம்பர் மாதம் 16 ஆம் திகதி வரையிலான காலப்பகுதிக்குள் பதவி வகித்த அரசாங்க உத்தியோகத்தார்கள், அரசாங்க கூட்டுத்தாபனங்களின் ஊழியர்கள், முப்படையினர் மற்றும் பொலிஸ் சேவை உறுப்பினர்கள் ஆகியோர்களுக்கு இடம்பெற்றுள்ளதாக கூறப்படும் அரசியல் ரீதியிலான பழிவாங்கல்கள் தொடர்பில் ஆராய்ந்து தகவல்களைப் பெற்றுக்கொள்வதற்கான சனாதிபதி விசாரணை ஆணைக்குழுவின் தீர்மானங்களையும் சிபாரிசுகளையும் செயற்படுத்துதல்,—

மேற்குறித்த விடயம் சம்பந்தமாக அதிமேதகு சனாதிபதி அவர்களினால் அமைச்சரவைக்கு சமர்ப்பிக்கப்பட்ட 2021.01.15 ஆம் திகதிய அமைச்சரவை விஞ்ஞாபனத்திற்கு ஏற்புடைய அமைப/21/0105/301/003 ஆம் இலக்க, 2021.02.15 ஆம் திகதிய அமைச்சரவைத் தீர்மானத்திற்கு ஏற்ப பின்வரும் விடயங்கள் சம்பந்தமாக அமைச்சரவையின் அனுமதி வழங்கப்பட்டுள்ளது:—

- (அ) சனாதிபதி விசாரணை ஆணைக்குழுவின் இறுதி அறிக்கையை (அதன் முதலாம், இரண்டாம் மற்றும் மூன்றாம் தொகுதிகளையும், எழுத்துப் பிழைகள் மற்றும் அச்சப் பிழைகள் என்பவற்றைத் திருத்தும் பின் இணைப்பையும் உள்ளடக்கிய) பிரேரணை அங்கீகாரமொன்றினூடாக பாராளுமன்றத்திற்குச் சமர்ப்பித்தல்;
- (ஆ) அந்த இறுதி அறிக்கையின் முதலாம் தொகுதியின் 08 ஆம் இலக்க விடயத்தின் கீழ் சுட்டிக்காட்டப்பட்டுள்ள ஊழல் எதிர்ப்புக் குழு சம்பந்தமாக அந்த ஆணைக்குழுவினால் செய்யப்பட்டுள்ள தீர்மானங்களையும், சிபாரிசுகளையும் நடைமுறைப்படுத்தல்;
- (இ) குறித்த 08 ஆம் இலக்க விடயத்தில் குறிப்பிடப்பட்டுள்ள 1 ஆம் இலக்கத் தீர்மானம் மற்றும் 1 ஆம் இலக்க சிபாரிசு என்பவற்றை நடைமுறைப்படுத்துவதற்கு விசேட சனாதிபதி விசாரணை ஆணைக்குழுவொன்றினை நியமித்தல் அல்லது பாராளுமன்றத்தினால் அதற்காக விதித்துரைக்கப்படும் பிற பொருத்தமான வழிமுறையொன்றினை மேற்கொள்ளுதல்;
- (ஈ) மேற்குறித்த விசாரணை ஆணைக்குழுவின் இறுதி அறிக்கையின் முதலாம், இரண்டாம் மற்றும் மூன்றாம் தொகுதிகளில் மற்றும் அந்த இறுதி அறிக்கையின் எழுத்துப் பிழைகள் மற்றும் அச்சப் பிழைகள் என்பவற்றைத் திருத்தும் பின் இணைப்பில் 08 ஆம் இலக்க விடயத்திலும் 09 ஆம் இலக்க விடயத்தில் I முதல் LXI வரையிலுமுள்ள முறைப்பாடுகளுக்கு உரியதாக அந்த ஆணைக்குழுவினால் எடுக்கப்பட்டுள்ள தீர்மானங்களையும் சிபாரிசுகளையும் நடைமுறைப்படுத்தும் பொருட்டு, இந்த தீர்மானங்கள் மற்றும் சிபாரிசுகளை இலஞ்ச அல்லது ஊழல் முறைப்பாடுகள் பற்றி புலனாய்வு செய்யும் ஆணைக்குழுவுக்கும் அரசாங்க சேவைகள் ஆணைக்குழுவுக்கும் பொலிஸ்மா அதிபருக்கும் உரிய அமைச்சுக்களுக்குப் பொறுப்பான அமைச்சர்களுக்கும் அமைச்சுக்களின் செயலாளர்களுக்கும் உரிய அதிகாரிகளுக்கும் அனுப்புதல்; மற்றும்
- (உ) குறித்த இறுதி அறிக்கையின் மூன்றாம் தொகுதியில் 10 ஆம் இலக்க விடயத்தின் கீழ் குறிப்பிடப்படும் முறைப்பாடுகளுக்கு உரியதாக குறித்த சனாதிபதி விசாரணை ஆணைக்குழுவினால் எடுக்கப்பட்டுள்ள தீர்மானங்களையும் சிபாரிசுகளையும் நடைமுறைப்படுத்தல்

அதற்கேற்ப, மேலே (இ) இல் குறிப்பிடப்பட்டவாறு 2221/54 ஆம் இலக்க, 2021.04.01 ஆந் திகதிய அதிவிசேட வர்த்தமானி ஊடாக அதிமேதகு சனாதிபதி அவர்களினால் விசேட சனாதிபதி விசாரணை ஆணைக்குழுவொன்று நியமிக்கப்பட்டுள்ளமையினால், மேற்குறித்த அமைச்சரவைத் தீர்மானத்தில் குறிப்பிடப்பட்டுள்ள சனாதிபதி விசாரணை ஆணைக்குழுவின் இறுதி அறிக்கையில் உள்ளடங்கியுள்ள 08 ஆம் இலக்க விடயத்தின் தீர்மானங்கள் மற்றும் சிபாரிசுகளை நடைமுறைப்படுத்துவது சம்பந்தமாக விசேட சனாதிபதி ஆணைக்குழுவின் அறிக்கை கிடைத்த பின்பு கருத்திற்கொள்வதற்கு உட்பட்ட வகையில் குறித்த அமைச்சரவைத் தீர்மானத்தில் குறிப்பிடப்பட்டுள்ள அரசியல் பழிவாங்கல்கள் தொடர்பில் ஆராய்ந்து தகவல்கள் பெற்றுக்கொள்ளப்பட்ட ஜனாதிபதி விசாரணை ஆணைக்குழுவின் இறுதி அறிக்கையின் (அதன் முதலாம், இரண்டாம், மூன்றாம் தொகுதிகளையும் எழுத்துப் பிழைகள் மற்றும் அச்சப் பிழைகள் என்பவற்றைத் திருத்தும் பின் இணைப்பினையும் உள்ளடக்கிய) 08 ஆம் இலக்க விடயத்தைத் தவிர்த்து 09 மற்றும் 10 ஆம் இலக்க விடயங்களில் உள்ளடங்கியுள்ள தீர்மானங்களையும் சிபாரிசுகளையும் மேலே (ஈ) மற்றும் (உ) இல் குறிப்பிடப்பட்டவாறு நடைமுறைப்படுத்த வேண்டுமென இப்பாராளுமன்ற பிரேரணை நிறைவேற்றுமாக.

* அரசாங்க அலுவல்களைக் குறிக்கின்றது.
